

نارویجن کے سفیر جناب رابرٹ کیول کا تفصیل جزل جناب ایم مونس کے ہمراہ نائن زیر و کا دورہ

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات

کراچی:۔۔۔14 جون، 2011ء

نارویجن کے سفیر جناب رابرٹ کیول (Mr. Robert Kavile) نے تفصیل جزل جناب ایم مونس (Mr. M. Moonis) منگل کے روز ایم کیو ایم کے مرکز نائن زیر و عزیز آباد کا الوداعی دور کیا اور ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی۔ اس موقع پر ایم کیو ایم کی رابطہ کمیٹی کے ارکان محترمہ نسرتین جلیل اور کنور خالد یونس بھی موجود تھے۔ ملاقات ایک گھنٹے سے زائد جاری رہی۔ ملاقات میں ملک خصوصاً سندھ کی سیاسی و معاشی صورتحال سمیت باہمی دلچسپی کے امور پر تبادلہ خیال کیا گیا۔ ملاقات میں ڈاکٹر فاروق ستار و اراکین رابطہ کمیٹی نے نارویجن کے سفیر رابرٹ کیول کو ایم کیو ایم کے فلاحی ادارے خدمت خلق فاؤنڈیشن (کے کے ایف) اور خدمت خلق کمیٹی کے بارے میں بھی آگاہ کیا۔ ڈاکٹر فاروق ستار و اراکین رابطہ کمیٹی نے نارویجن کے سفیر رابرٹ کیول کو پاکستان اور نارویجن کے درمیان دوستانہ تعلقات کو فروغ دینے کیلئے انکی کاوشوں کو سراہا اور اسے پاکستان کیلئے انتہائی خوش آئند قرار دیا۔ قبل ازیں نارویجن کے سفیر جناب رابرٹ کیول نائن زیر و پہنچے پر ایم کیو ایم کی رابطہ کمیٹی کے اراکین نے انہیں خوش آمدید کہا۔

**بلاول شاہ نورانی گوٹھ گلشن اقبال کے رہائشی سندھی برادری کے معززین کی اپنے سینکڑوں ساتھیوں سمیت ایم کیو ایم میں شمولیت**

**خورشید بیگم سیکریٹریٹ میں سندھی برادری کے معززین کی 20 رکنی وفد کے ہمراہ ایم کیو ایم کی رابطہ کمیٹی کے رکن شاکر علی سے ملاقات**

کراچی:۔۔۔14 جون، 2011ء

بلاول شاہ نورانی گوٹھ یوسی 13 گلشن اقبال ٹاؤن کے رہائشی سندھی برادری سے تعلق رکھنے والے معززین افضل کھیٹو، عباس شر اور اسلم راجپوت نے قائد تحریک جناب الطاف حسین کے فکر و فلسفہ اور نظریے سے متاثر ہو کر اپنے سینکڑوں ساتھیوں سمیت متحدہ قومی موومنٹ میں شمولیت کا اعلان کیا ہے۔ یہ اعلان انہوں نے اپنے 20 رکنی وفد کے ہمراہ گزشتہ روز خورشید بیگم سیکریٹریٹ میں ایم کیو ایم کی رابطہ کمیٹی کے رکن سید شاکر علی سے ملاقات کے دوران کیا۔ اس موقع پر حق پرست رکن سندھ اسمبلی محترمہ ہیر اسماعیل سوہو، ایم کیو ایم کراچی مضافاتی آرگنائزنگ کمیٹی کے انچارج فرخ اعظم اور جوائنٹ انچارج اسلم بلوچ بھی موجود تھے۔ ایم کیو ایم میں شمولیت کا اعلان کرنے والے سندھی برادری کے معززین نے رابطہ کمیٹی کے رکن سید شاکر علی سے گفتگو کرتے ہوئے کہا کہ قائد تحریک جناب الطاف حسین نے ملک کی تمام قومیتوں کو ایم کیو ایم کے پرچم تلے متحد و منظم کر دیا ہے اور ایم کیو ایم اب ایک قومی سطح کی جماعت بن چکی ہے۔ انہوں نے کہا کہ ایم کیو ایم میں سندھی، بلوچی، پنجتون، پنجابی، سرانیکی، ہزارے وال سمیت مذہبی اقلیتوں اور مسالک کے ماننے والے افراد کی موجودگی اس بات کا ثبوت ہے کہ ایم کیو ایم کسی کے خلاف نہیں ہے بلکہ ایک منظم سازشی منصوبے کے تحت ایم کیو ایم کو بدنام کر کے اسے عوام سے دور کرنے کی کوششیں کی جاتی رہی ہیں۔ انہوں نے کہا کہ وقت کے ساتھ ساتھ اب ملک بھر کے عوام سمجھ چکے ہیں قائد تحریک جناب الطاف حسین ہی ملک کے سچے رہنما ہیں اور ملک کو نازک ترین صورتحال سے نکال سکتے ہیں۔ ایم کیو ایم کی رابطہ کمیٹی کے رکن سید شاکر علی نے سندھی برادری کے معززین اور ان کے ساتھیوں کی متحدہ قومی موومنٹ میں شمولیت کا زبردست خیر مقدم کیا اور انہیں حق پرستی کے قافلے میں شامل ہونے پر دلی مبارکباد پیش کی۔

**امریکہ بھر میں اے پی ایم ایس او کا ۳۳ واں یوم تاسیس بھرپور جوش و خروش سے منایا گیا**

**مرکزی تقریب نیویارک میں منعقد کی گئی، کارکنان کا الطاف حسین سے تجدید عہد وفا**

نیویارک، جون ۱۱، ۲۰۱۱:

ایم کیو ایم یو ایس اے کے تمام چھپڑز کے زیر اہتمام اے پی ایم ایس او کے ۳۳ واں یوم تاسیس روایتی جذبے اور جوش و خروش سے منایا گیا۔ اس سلسلے کی مرکزی تقریب نیویارک میں منعقد کی گئی جس میں سابق چیئرمین اے پی ایم ایس او، سابق وفاقی وزیر اور سرپرست اعلیٰ ایم کیو ایم ناتھ امریکہ ڈاکٹر خالد مقبول صدیقی نے خصوصی طور پر شرکت کی اور شرکاء تقریب سے خطاب کیا۔ انہوں نے اپنے خطاب میں ایم کیو ایم کے قائد الطاف حسین اور دنیا بھر میں موجود اے پی ایم ایس او، ایم کیو ایم کے کارکنان کو اے پی ایم ایس او کے ۳۳ ویں یوم تاسیس پر بھرپور مبارکباد دی اور باور کرایا کہ یہ وہی اے پی ایم ایس او ہے جس نے اپنے قیام کے ۶ سال بعد ایک ایسی سیاسی جماعت و تحریک کو جنم دیا جس کی بدولت آج پاکستان میں ایک عام آدمی کو باختیار بنانے اور ملک کو صحیح معنوں میں ترقی کی جانب گامزن کرنے کی امید پیدا ہو چکی ہے اور وہ دن دور نہیں جب تمام پاکستان کے نوجوانان قائد تحریک کے دیئے ہوئے فلسفہ حقیقت پسندی و عملیت پسندی پر عمل کرتے ہوئے ملک میں انقلاب برپا کر دیں گے اور حالیہ دنوں میں مختلف طبقہ ہائے فکر کے

افراد کا حق پرستی کی تحریک میں جوق در جوق شمولیت اور تمام پاکستان بشمول آزاد کشمیر سے حق پرستوں کا انتخابات میں حصہ لینا صرف اور صرف اسی انقلاب کا پیش خیمہ ہے۔ اس تقریب میں مشہور سفر نامہ نگار و مصنف جناب قمر علی عباسی اور انکی اہلیہ ٹی وی آرٹسٹ محترمہ نیو فر عباسی نے بھی شرکت کی۔ محترم قمر علی عباسی نے بھی اپنے خطاب میں اے پی ایم ایس او کے یوم تاسیس پر مبارکباد دی اور تنظیم کے ابتدائی دور پر تفصیل سے روشنی ڈالی۔ اس تقریب سے ایم کیو ایم یو ایس اے اور نیویارک چیپٹر کے چند ذمہ داران نے بھی اپنے خیالات کا اظہار کیا۔ امریکہ کے دیگر شہروں لاس اینجلس، اٹلانٹا، شکاگو، ہیوسٹن، واشنگٹن ڈی سی وغیرہ میں بھی کارکنان نے اے پی ایم ایس او کا ۳۳ واں یوم تاسیس پورے جوش و خروش سے منایا اس سلسلے میں مختلف مقامات پر اجتماعات منعقد کر کے تحریک کو جنم دینے والی طلباء تنظیم کی سالگرہ کا ایک کاٹنے کے علاوہ ذمہ داران نے اپنے اپنے خیالات کا اظہار بھی کیا۔ ان تمام مواقع پر کارکنان نے اپنی تحریک کے قائد جناب الطاف حسین سے تجدید عہد وفا کیا۔

## قائد تحریک جناب الطاف حسین کی خصوصی ہدایت پر بدین کے ساحلی علاقے میں واقع

### گاؤں احمد راجو چک میں خدمت خلق فاؤنڈیشن کی جانب سے میڈیکل کمپ کا انعقاد

### مختلف امراض میں مبتلا مریضوں کا علاج و معالجہ کی سہولیات فراہم کی گئی اور ان میں لاکھوں روپے مالیت کی ادویات تقسیم کی گئی

بدین --- 14 جون 2011ء

قائد تحریک جناب الطاف حسین کی خصوصی ہدایت پر بدین کے ساحلی علاقے میں واقع گاؤں احمد راجو چک میں خدمت خلق فاؤنڈیشن کی جانب سے میڈیکل کمپ کا انعقاد کیا گیا۔ جس میں مختلف امراض میں مبتلا مریضوں کا علاج و معالجہ کی سہولیات فراہم کی گئی اور ان میں لاکھوں روپے مالیت کی ادویات تقسیم کی گئی۔ اس موقع پر اندرون سندھ تنظیم کمیٹی کے اراکین خالد بگھو، علی مرتضیٰ اور عقیل الدین نے میڈیکل کمپ کا دورہ کیا اور وہاں پر موجود مریضوں سے ملاقات کی اور انہیں دی جانے والی طبی امداد کے کاموں کو جائزہ لیا۔ کمپ پر موجود عوام سے گفتگو کرتے ہوئے کہا کہ امریکہ کی خدمت کو عبادت سمجھتی ہے، اور انسانیت کی خدمت اور ان کی فلاح و بہبود کو اولین سمجھ کر اپنے فرائض انجام دے رہی ہے۔ انہوں نے کہا کہ متحدہ قومی موومنٹ ملک بھر کے مظلوم عوام اور کی بلارنگ و نسل خدمت کر رہی ہے۔ بعد ازاں کمپ پر موجود مریضوں نے ایم کیو ایم کے فلاحی ادارے کی جانب سے مفت طبی علاج و معالجے کی سہولیات فراہم کرنے پر قائد تحریک جناب الطاف حسین سے تشکر کا اظہار کرتے ہوئے ان کی درازی عمر اور صحت و تندرستی کے لئے دعا کی۔

### سابق حق پرست کونسلر احسن نعمانی کے انتقال پر الطاف حسین کا اظہارِ افسوس

لندن: --- 14 جون، 2011ء

متحدہ قومی موومنٹ کے قائد جناب الطاف حسین نے سابق حق پرست کونسلر یوسی 6 لاڈھی ٹاؤن احسن نعمانی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سگواروں اور اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سگواران کو صبر جمیل عطا کرے۔ (آمین)

### ایم کیو ایم کے کارکنان سے رابطہ کمیٹی کا اظہارِ تعزیت

کراچی --- 14، جون 2011ء

متحدہ قومی موومنٹ کی رابطہ کمیٹی نے ایم کیو ایم لاڈھی سیکٹر یونٹ 85 کے کارکن اسرار احمد کے والد سردار احمد، فیڈرل بی ایریا سیکٹر یونٹ 149 کارکن فراز خان کے بھائی تابش خان، شاہ فیصل سیکٹر یونٹ A-103 کے کارکن ریحان شہزاد کی والدہ محترمہ سعیدہ سلطانہ، نیوکراچی سیکٹر یونٹ B-140 کے کارکن اظہار خان کے صاحبزادے محمد اعجاز خان، کورنگی سیکٹر یونٹ 79 کے شہید کارکن عبدالرزاق کی اہلیہ محترمہ دولت بی بی، متحدہ آرگنائزنگ کمیٹی شیرپاؤ لاڈھی سیکٹر یونٹ 3 کے کارکن اقبال خان کے بڑے بھائی رحیم شاہ اور ایم کیو ایم اندرون سندھ تنظیمی کمیٹی کے جوائنٹ انچارج و حق پرست صوبائی وزیر نثار پنہور کے بھتیجے مسرور احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سگواروں اور اہل حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگواران کو صبر جمیل عطا کرے۔ (آمین) دریں اثناء متحدہ قومی موومنٹ کی رابطہ کمیٹی نے ایم کیو ایم متحدہ آرگنائزنگ کمیٹی سچل سیکٹر ایوب گوٹھ یونٹ کمیٹی کے رکن شمعون عباس کے والد جارج کے انتقال پر گہرے دکھ اور افسوس کا اظہار بھی کیا ہے۔

الطاف حسین کے نظریے کے مطابق آزاد کشمیر قانون ساز اسمبلی کے انتخابات میں غریب و متوسط طبقے

کی قیادت کا منتخب ہونا مسئلہ کشمیر کا حل ہے، حق پرست ارکان قومی اسمبلی

26، جون کو آزاد جموں و کشمیر کے انتخابات میں کشمیری عوام حق پرست امیدواران کو کامیاب

کرا کر آزاد کشمیر سے غریب و متوسط طبقے کی قیادت کے فقدان کا خاتمہ کر دیں گے

آزاد کشمیر قانون ساز اسمبلی کے انتخابات میں حق پرست کشمیری عوام حق پرست امیدواران کو بھاری اکثریت سے کامیاب بنائیں

کراچی --- 14، جون 2011ء

متحدہ قومی موومنٹ کے حق پرست ارکان قومی اسمبلی نے حق پرست کشمیری عوام سے اپیل کی ہے کہ وہ 26 جون کو ہونے والے آزاد جموں و کشمیر کے انتخابات میں حق پرست امیدواران کو بھاری اکثریت سے ووٹ دیکر کامیاب کرائیں اور آزاد جموں و کشمیر کی قانون ساز اسمبلی میں بھی کشمیریوں پر مشتمل غریب و متوسط طبقے کی قیادت کو متعارف کرا دیں۔ اپنے مشترکہ بیان میں انہوں نے کہا کہ ایم کیو ایم ملک کی واحد جماعت ہے جس کے دامن پر کرپشن کا کوئی داغ نہیں ہے اور وہ سیاست برائے خدمت کے فلسفے پر عمل پیرا ہے۔ انہوں نے کہا کہ نام نہاد سیاسی جماعتیں انتخابات میں انتخابی ٹکٹوں کا بازار لگاتی ہیں اور ان کی جانب سے جاگیرداروں، وڈیروں اور موروثی سیاست کرنے والے بااثر افراد کو انتخابی ٹکٹ کروڑوں روپے میں فروخت کئے جاتے ہیں۔ انہوں نے کہا کہ قائد تحریک جناب الطاف حسین نے ملک کی تمام مظلوم قومیتوں، مذہبی اقلیتوں اور مختلف مسالک کے ماننے والوں کے درمیان پیدا کی گئی دوریوں کو ختم کیا ہے اور ان میں پیار، محبت اور اخوت کے جذبات کو پروان چڑھایا ہے یہی وجہ ہے کہ جناب الطاف حسین کو پاکستان سمیت آزاد کشمیر میں انتہائی قدر کی نگاہ سے دیکھا جاتا جا رہا ہے اور تمام تر گھناؤنی سازشوں کے باوجود بھی ان کی مقبولیت میں دن بدن اضافہ ہوتا جا رہا ہے۔ انہوں نے کہا کہ مسئلہ کشمیر کا حل قائد تحریک جناب الطاف حسین کے فکر و فلسفہ اور نظریے کے مطابق آزاد کشمیر کی قانون ساز اسمبلی میں غریب و متوسط طبقے کا منتخب ہونا مسئلہ کشمیر کا حل ہے اور جب تک آزاد جموں و کشمیر میں مخلص قیادت کا فقدان رہے گا مسئلہ کشمیر سمیت کشمیری عوام مسائل در مسائل کا شکار رہیں گے۔ حق پرست ارکان قومی اسمبلی نے کہا کہ 26 جون کو ہونے والے آزاد جموں و کشمیر کی قانون ساز اسمبلی کے انتخابات میں انشاء اللہ تعالیٰ کشمیری عوام حق پرست امیدواران کو بھاری اکثریت سے کامیاب کرا کر آزاد کشمیر سے غریب و متوسط طبقے کی قیادت کے فقدان کا نہ صرف خاتمہ کر دیں گے بلکہ حق پرست امیدواران کے انتخابی نشان پتنگ پر مہر ثبت کر کے آزاد جموں و کشمیر میں روشن مستقبل کی بنیاد رکھ دیں گے۔

26 جون کو آزاد جموں و کشمیر کی قانون ساز اسمبلی کے انتخابات میں ایم کیو ایم کے امیدواروں کو بھاری اکثریت

میں ووٹ دیکر کامیاب بنائیں، ایم کیو ایم نے آزاد کشمیر اور صوبہ خیبر پختونخوا میں قیامت خیز زلزلے کے بعد

دکھی انسانیت کی جس طرح عملی خدمت کی ہے اس کی کوئی مثال نہیں ملتی، زاہد ملک

راولپنڈی --- 14، جون 2011ء

مسئلہ کشمیر کے حل اور اپنے بنیادی حقوق کے حصول کیلئے متحدہ قومی موومنٹ کا ساتھ دیں اور مورخہ 26 جون کو آزاد جموں و کشمیر کی قانون ساز اسمبلی کے انتخابات میں حق پرست امیدواروں کو بھاری اکثریت میں ووٹ دیکر کامیاب بنائیں۔ ان خیالات کا اظہار ایم کیو ایم راولپنڈی کے زونل انچارج زاہد ملک نے زونل آفس میں کشمیریوں کے وفد سے ملاقات میں کیا۔ اس موقع پر جوائنٹ انچارج متین خان، سیکرٹری اطلاعات ملک منیر انجم، اراکین زونل کمیٹی عنصر بیٹر، رضوان خانزادہ، راجہ آفتاب بھی موجود تھے، زاہد ملک نے کہا کہ ایم کیو ایم کشمیری عوام سمیت ملک بھر کے غریب، مظلوم اور محکوم کے جائز حقوق کے حصول کی جدوجہد کر رہی ہے اور ایم کیو ایم کشمیر سمیت ملک بھر کی ترقی و خوشحالی کیلئے واضح پروگرام رکھتی ہے، ایم کیو ایم کی سیاست کا بنیادی مقصد عوام کی عملی خدمت کرنا ہے اور ایم کیو ایم نے آزاد کشمیر اور صوبہ خیبر پختونخوا میں قیامت خیز زلزلے کے بعد دکھی انسانیت کی جس طرح عملی خدمت کی ہے اس کی دوسری مثال نہیں ملتی۔ زاہد ملک نے کہا کہ ایم کیو ایم مسئلہ کشمیر کا حل کشمیری عوام کی خواہشات اور امنگوں کے مطابق کرنا چاہتی ہے اور کشمیری عوام کو ان کے وسائل کا مالک بنانا چاہتی ہے، جاگیرداروں، وڈیروں اور موروثی سیاست کرنے والے مظلوم کشمیری عوام سے ہرگز مخلص نہیں ہو سکتے، جو مراعات طبقے سے تعلق رکھنے والے افراد غریب کشمیریوں کے بنیادی مسائل سے واقف نہیں ہیں وہ ان کے مسائل کس طرح حل کر سکتے ہیں۔ زونل انچارج نے کہا کہ ایم کیو ایم غریب و متوسط طبقے کی جماعت ہے اور ملک سے فرسودہ جاگیردارانہ نظام اور موروثی سیاست کا خاتمہ کرنا چاہتی ہے اور اس مقصد کیلئے ایم کیو ایم نے غریب و متوسط طبقے سے تعلق رکھنے والے تعلیم یافتہ اور باصلاحیت افراد کو ایوانوں میں بھیجا ہے، کہ وہ اپنے مسائل کے حل کیلئے جاگیرداروں اور وڈیروں کی جانب دیکھنے کے بجائے اپنی صفوں سے قیادت نکالیں اور 26 جون کے انتخابات میں حق پرست امیدواروں کے انتخابی نشان پتنگ پر اپنے اعتماد کی مہر لگائیں۔

کشمیری عوام ایم کیو ایم کے پرچم تلے متحد ہو چکے ہیں اور قائد تحریک جناب الطاف حسین کی قیادت میں ہی کشمیریوں کے مسائل حل ہو سکتے ہیں،  
کشمیری عوام حق پرست امیدواروں کو بھاری اکثریت سے کامیاب کر کر اپنے روشن مستقبل کی بنیاد رکھ دیں گے، اراکین صوبائی تنظیمی کمیٹی  
ایم کیو ایم پنجاب ہاؤس لاہور میں کشمیری نوجوانوں، بزرگوں، خواتین اور عائدین سے گفتگو

لاہور۔۔۔۔۔14 جون، 2011ء

ایم کیو ایم صوبائی تنظیمی کمیٹی کے رکن سید عباس جعفری نے کہا کہ کشمیری عوام ایم کیو ایم کے پرچم تلے متحد ہو چکے ہیں اور قائد تحریک جناب الطاف حسین کی قیادت میں ہی کشمیریوں کے مسائل حل ہو سکتے ہیں۔ انہوں نے کہا کہ کشمیر میں گزشتہ 63 برسوں سے عوام کا استحصال کیا جا رہا ہے لیکن اب متحدہ قومی موومنٹ کے پرچم تلے کشمیری عوام متحد ہو چکے ہیں اور اپنے حقوق حصول کیلئے ایم کیو ایم کو اپنی امید تسلیم کر رہے ہیں۔ انشاء اللہ 26 جون کے انتخابات میں کشمیری عوام حق پرست امیدواروں کو بھاری اکثریت سے کامیاب کر کر اپنے روشن مستقبل کی بنیاد رکھ دیں گے۔ ایم کیو ایم پنجاب ہاؤس لاہور میں کشمیر الیکشن کے حوالے سے اجتماع منعقد کیا گیا جس میں کشمیری نوجوانوں، بزرگوں، خواتین اور عائدین نے کثیر تعداد میں شرکت کی اور آزاد کشمیر قانون ساز اسمبلی میں حق پرست امیدواروں کی نامزدگی کا زبردست خیر مقدم کیا۔ اجتماع میں ایم کیو ایم کی صوبائی تنظیمی کمیٹی کے رکن سید عباس جعفری، محمد نعیم اور دیگر ذمہ داران نے شرکت کی۔ اجتماع سے خطاب کرتے ہوئے رکن صوبائی تنظیمی کمیٹی محمد نعیم نے کہا کہ قائد تحریک جناب الطاف حسین نے کشمیریوں کو جو سوچ و فکری ہے وہ کشمیر کے مستقبل کی درست سمت کا تعین کرے گی اور اس کیلئے ضروری ہے کہ کشمیری عوام انتخابات میں مخلص، ایماندار قیادت کا ہی انتخاب کریں۔ انہوں نے کہا کہ ایم کیو ایم کشمیریوں کے مسائل کا نہ صرف ادراک رکھتی ہے بلکہ کشمیریوں کے مسائل کے حل کیلئے کوشاں بھی ہے۔

## سابق سیکرٹری ممبر کال کی والدہ کے انتقال پر حیدرآباد زون کے انچارج وارا کین زونل کمیٹی کا اظہار تعزیت

حیدرآباد۔۔۔۔۔14 جون، 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے سابق سیکرٹری ممبر کال کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج وارا کین زونل کمیٹی نے مرحومہ کے تمام سوگواروں کو تعزیت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومہ کے درجات کو بلند فرمائے اور تمام سوگواران کو صبر جمیل عطا فرمائے۔ (آمین)

## ایم کیو ایم کا مقصد حصول اقتدار نہیں، عام آدمی کے معیار زندگی کی بہتری چاہتے ہیں، نصر اللہ جرال

عام آدمی کی ایوان اقتدار تک رسائی اور غریب و متوسط طبقے کے معیار زندگی کی بہتری کا منشور لیکر آئے ہیں ایم کیو ایم کے نامزد امیدوار اسمبلی

راولپنڈی۔۔۔۔۔14 جون 2011ء

26 جون کو آزاد کشمیر کی قانون ساز اسمبلی کے انتخابات کے سلسلے میں حلقہ LA-35 جموں-6 سے حق پرست امیدوار نصر اللہ جرال نے راولپنڈی کے علاقے ڈھوک حسو، ڈھوک رتہ، اور ڈھوک منگال میں کارز میننگوں سے خطاب کرتے ہوئے کہا کہ آزاد کشمیر کے غیور عوام قائد تحریک الطاف حسین بھائی کے نظریات اور افکار کو سمجھ چکے ہیں، آزاد کشمیر کے موجودہ انتخابات میں بڑے تبدیلی دیکھنے کو ملے گی، ایم کیو ایم عوامی خدمت کا جذبہ لیکر میدان سیاست میں اتری ہے اور الیکشن جیت کر آزاد کشمیر کے 98 فیصد طبقات کے مسائل ترجیحی بنیادوں پر حل کرے گی، ایم کیو ایم اقتدار کے حصول کے لیے مصروف کوئی سیاسی جماعت نہیں بلکہ یہ غریب اور متوسط طبقے کے حقوق، اور اس کے معیار زندگی کی بہتری کے علاوہ اقتدار کی چلی سطح تک منتقلی اور غریب آدمی کی اقتدار کے ایوانوں تک رسائی کے لیے کوشاں ہے، اور اس سلسلے میں محض زبانی دعوے نہیں کیے جاتے بلکہ عملاً ایسا کر کے دکھایا جاتا ہے۔ عوام اپنے روشن مستقبل کے لیے 26 جون کو پٹنگ پر مہر لگا کر ایم کیو ایم کے ہاتھ مضبوط کریں تاکہ ان کے حقوق کا تحفظ ہو سکے۔ دریں اثنا اس موقع پر مرزا محمد حنیف، راجہ لیاقت حسین، راجہ امتیاز حسین، راجہ محمد یونس، راجہ عبدالرحیم، راجہ محمد عامر، مرزا ارشد، مرزا محمد صغیر، ملک سجاد حسین، سابق کونسلر راجہ ظہیر ممتاز، سابق ناظم راجہ لیاقت، اور شیخ برادری کے درجنوں افراد نے قائد تحریک الطاف حسین کی قیادت پر اعتماد کا اظہار کرتے ہوئے ایم کیو ایم میں شمولیت اور انتخابات کے دوران حق پرست امیدوار نصر اللہ جرال کی بھرپور حمایت کا یقین دلایا۔



ٹنڈو محمد خان میں سندھ کی بزرگ ہستی حضرت بلوہی شاہ کریم کے مزار پر محترم قائد تحریک الطاف حسین کی جانب سے  
متحدہ قومی موومنٹ حیدرآباد زون کے جوائنٹ زونل انچارج نوید شمسی اور رکن زونل کمیٹی اقبال قریشی نے چادر چڑھائی اور فاتحہ خوانی کی گئی

حیدرآباد:۔۔۔۔۔14 جون، 2011ء

متحدہ قومی موومنٹ حیدرآباد زون کے جوائنٹ زونل انچارج نوید شمسی اور رکن زونل کمیٹی اقبال قریشی نے ٹنڈو محمد خان میں سندھ کی بزرگ ہستی حضرت بلوہی شاہ کریم کے مزار پر  
حاضری دی اور محترم قائد تحریک الطاف حسین کی جانب سے چادر چڑھائی اور فاتحہ خوانی کی اس کے علاوہ قائد تحریک الطاف حسین کی صحت و درازی عمر، شہداء کے درجات کی بلندی  
اور تحریک کی کامیابی کیلئے بھی خصوصی دعائیں کی گئیں۔ اس موقع پر ٹنڈو محمد خان سیکٹرز کے ذمہ داران بھی موجود تھے۔

